



ریہکل پاکستان گاڑیوں کا آئل رواں ماہ پیش کرنے کیلئے تیار

کراچی (کامرس رپورٹر) پاکستان میں لبر یکنٹ آئل تیار کرنے والی ایک نئی کمپنی "ریہکل پاکستان" نے سی این جی، پیٹر و ل، ڈیزل پر چلنے والی گاڑیوں کے آئل مارکیٹ میں پیش کرنے کی تیاریاں کر لی ہیں۔ اس سلسلے میں کمپنی کی ایک ٹیم نے کراچی، لاہور، راولپنڈی و اسلام آباد، فیصل آباد، ملتان، حیدرآباد، سکھر، لاڑکانہ اور دیگر شہروں میں مارکیٹنگ کا آغاز کر دیا ہے اور قوی امکان ہے کہ رواں ماہ کے دوران ہی ریہکل کی بعض پروڈکٹ مارکیٹ میں فروخت کے لیے پیش کردی جائیں گی۔ "ریہکل پاکستان" کے چیف ایگزیکٹو آفیسر، سابق ایم ڈی پاکستان اسٹیٹ آئل، سابق صدر پیٹرولیم مارکیٹنگ بزنس بائیکو پیٹر ولیم پاکستان کلیم اے صدیقی کا کہنا ہے کہ ہم ریہکل پاکستان کا آغاز لبریکینٹ سے کر رہے ہیں جس کے بعد کیمیکل کی ٹریڈنگ شروع کریں گے اور اس کے بعد آئل مارکیٹنگ کمپنی کی حیثیت سے پاکستان میں مختلف پروڈکٹ متعارف کرائیں گے۔ انہوں نے بتایا کہ لبریکینٹ بڑی پیکنگ میں ایک بہترین برانڈ تیار کر لیا گیا ہے جسے رواں ماہ کے دوران ہی فروخت کے لیے پیش کر دیا جائے گا جبکہ اس کے بعد چھوٹی پیکنگ میں لبر یکنٹ آئندہ 6 ہفتوں میں پیش کردی جائے گی۔ انہوں نے مزید کہا کہ ہم ریہکل پاکستان کی مکمل رینج لے کر آ رہے ہیں اور پیٹرول، ڈیزل، سی این جی انجن سمیت موٹر سائیکلوں کے انجن، گیئر باکس اور دیگر صنعتی مشینری کے لبریکینٹس متعارف کرائے جائیں گے، سی این جی، ڈیزل اور پیٹرول پر چلنے والی گاڑیوں کے لیے الگ الگ آئل ہوتا ہے اور ہم نے الگ آئل پیش کیا ہے جبکہ ملک بھر میں آئل چینج سینٹرز بھی قائم کئے جائیں گے۔ کلیم اے صدیقی نے بتایا کہ مارکیٹ میں اچھی پر وڈ کٹ کے مواقع موجود

رہتے ہیں اور خاص طور پر ان کمپنیوں کے لئے جو بہترین کوالٹی، سروس اور کسٹمرز کی ضروریات کے حوالے سے ریسرچ پر مبنی مصنوعات پیش کرتی ہیں اور ہم نے کسٹمرز کی ضروریات کو ہی مدنظر رکھ کر پراڈکٹ کو ڈیزائن کیا ہے۔ کلیم اے صدیقی نے ایک سوال کے جواب میں بتایا کہ اس وقت پاکستان میں 375 ہزار میٹرک ٹن ائل کی مارکیٹ ہے جبکہ ایران اور افغانستان سے بھی ائل اسمگل ہو کر آرہا ہے، ہمیں امید ہے کہ بہترین کوالٹی کی بنیاد پر ریہکل پاکستان آپریشن کے پہلے سال میں 3 ہزار ٹن ائل کی فروخت کا شیئر حاصل کر لے گا۔